



கலைஞர்
100
1924 - 2024



www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 84 - ஒலி : 348 - திருவள்ளூர் ஆண்டு 2057 - ஆடி 13 - புதன்கிழமை 29 ஜூலை 2026 - சென்னை 10 பக்கங்கள் Established : 10.8.1942 - Volume : 84 - Issue 348 : Thiruvalluvar Year - 2057 - Aadi 13 - Wednesday 29 July 2026 - Chennai 10 Pages ₹ 5.00

ஜோதிடர் ஆலோசனைப்படி

முதலமைச்சர் அலுவலகத்தை இடமாற்றுவதா?

தலைமைச் செயலகச் சங்கம் எதிர்ப்பு!

சென்னை, ஜூலை 29- சென்னை தலைமைச் செயலக வளாகத்தில் புனித ஜார்ஜ் கோட்டையின், பழைய கட்டடத்தின் முதல் தளத்தில், முதல்வர் அலுவலகம் அமைந்துள்ளது. இதுவரை முதலமைச்சராக பதவி வகித்த அனைவருமே அந்த அறையில் அமர்ந்து தான் அலுவலகளை கவனித்தனர். இந்நிலையில் விஜய் முதல்வராக பொறுப்பேற்றதும், அவரது ஜோதிடர் அளித்த ஆலோசனையின் பேரில் அலுவலகத்தை இடமாற்றம் செய்ய முடிவு செய்யப்பட்டது. வாஸ்து சாஸ்திர முறைப்படி தலைமைச் செயலகத்தில் உள்ள நாமக்கல் கவிஞர் மாளிகையின் 10வது தளத்திற்கு முதலமைச்சர் அறையை மாற்றுவதற்கு அரசாணை வெளியிடப்பட்டு அங்கு முதலமைச்சர் அலுவலகம் அமைக்கும் பணி தொடங்கியுள்ளது. இதையடுத்து இதுவரை அங்கு செயல்பட்டு வந்த தமிழ் வளர்ச்சி, செய்தி மற்றும் விளம்பரத்துறை கலைவாணர் அரங்கத் திற்கு இடம் பெயர்கின்றன. த.வெ.க. அரசின் இந்த நடவடிக்கைக்கு தலைமைச் செயலகச் சங்கம் எதிர்ப்புத் தெரிவித்துள்ளது. வணிகவரி, பதிவு மற்றும் அறநிலையத்துறையின் கூட்ட அரங்கங்களை உடனடியாக இடமாற்றம் செய்வது என்பது ஏற்புடைய தல்ல என்றும் பணியாளர்கள் பணியாற்றுவதற்கு தேவையான இடவசதி இருக்காது என்பதோடு கோப்பு களை வைப்பதற்கும் பராமரிப்பதற்கும் போதுமான இடமே இருக்காது என்றும் தெரிவிக்கப்பட்டுள்ளது. செய்தி மற்றும் விளம்பரத்தின் நிர்வாகத் துறையானது தலைமைச் செயலகத்தில் செயல்பட வேண்டுமேயன்றி, இயக்கத்தின் கட்டுப்பாட்டில் செயல்படுவது என்பது ஏற்புடையதல்ல என தலைமைச் செயலகச் சங்கம் எதிர்ப்பு தெரிவித்துள்ளது.

பட வசூல் பாதிக்கும் என்ற பயத்தால் – மேகதாது பிரச்சினையில்

தமிழ்நாட்டின் உரிமையை முதல்வர் அடகு வைப்பதா?

உடனே நடவடிக்கை எடுக்க – சட்டமன்ற எதிர்க்கட்சித் தலைவர் உதயநிதி ஸ்டாலின் வலியுறுத்தல்!

சென்னை, ஜூலை 29- “பட வசூல் பாதிக்கும் என்ற பயத்தால் மேகதாது பிரச்சினையில் தமிழ்நாட்டின் உரிமையை முதல்வர் அடகு வைப்பதா?” என்று சட்டமன்ற எதிர்க்கட்சித் தலைவர் உதயநிதி ஸ்டாலின் அவர்கள் கண்டனம் தெரிவித்துள்ளார்.

ஒன்றிய நிர்வாகத்துறை இணையமைச்சர் ராஜ் பூஷன், “காவிரி நதியின் குறுக்கே எந்தவிதமான கட்டுமானத்தையும் மேற்கொள்வதற்காக கர்நாடகா அரசு தமிழ்நாடு, கேரளா மற்றும் புதுச்சேரியின் ஒப்புதலை பெற வேண்டும் என்று 2018ஆம் ஆண்டு உச்ச நீதிமன்ற தீர்ப்பில் எங்கும் குறிப்பிடப்படவில்லை.

குறிப்பாக கடந்த 2018ஆம் ஆண்டு பிப்ரவரி 16ஆம் தேதி உச்ச நீதிமன்றம் வழங்கிய தீர்ப்பில், காவிரி தீர்ப்பாயத்தின் 2007 தீர்ப்பின் பிரிவு 18ஐ உறுதிப்படுத்தி உள்ளது. தீர்ப்பாயத்தின் உத்தரவுக்கு

முரணாக இல்லாத வகையில், மாநில எல்லைகளுக்குள் நீரைப் பயன்படுத்தவும், அதன் பயனை அனுபவிக்கவும் ஒவ்வொரு மாநிலத்துக்கும் அதிகாரம் உள்ளது என வலியுறுத்தியுள்ளது.

மேகதாது அணை மற்றும் குடிநீர் திட்டம் தொடர்பாக, கர்நாடகா 2019ம் ஆண்டு சமர்ப்பித்த விரிவான திட்ட அறிக்கையை, காவிரி தீர்ப்பாயத்தின் உத்தரவு மற்றும் மத்திய நிர்வாக ஆணையத்தின் வழிகாட்டுதல்களுக்கு ஏற்ப திருத்தம் செய்து மீண்டும் சமர்ப்பிக்குமாறு திட்ட அதிகாரிகளுக்கு திருப்பி அனுப்பப்பட்டுள்ளது” என்று தெரிவித்துள்ளார்.

இந்நிலையில் இதிகுறித்து சட்டமன்ற எதிர்க்கட்சித் தலைவர் உதயநிதி ஸ்டாலின் அவர்கள் தமது முகநூலில் பதிவிட்டிருப்பதாவது :-

மேகதாது அணை கட்ட தமிழ்நாட்டின் அனுமதி கர்நாடகாவிற்குத் தேவை இல்லை என்ற ஒன்றிய இணை அமைச்ச



ரின் பதில் காவிரி விவகாரத்தில் தமிழ்நாட்டின் உரிமையை கேள்விக்குறியாக்கி இருக்கிறது. டெல்லி எஜமானர்களை பகைத்துக் கொள்ளாமலும் ஆட்சிக்கடலைக் காப்பாற்ற காங்கிரஸுக்கு எதிராக பேசாமலும், தமிழ்நாட்டின் உரிமையை அடகு

வைத்துள்ளார் முதலமைச்சர்.

இந்தப் பிரச்சினையில், தமிழ்நாட்டு அரசியல் கட்சிகள் ஓரணியில் சென்று ஒன்றிய அரசிடம் மேகதாதுவுக்கு எதிராக குரல் கொடுக்க வேண்டுமென சட்டப்பேரவையில் பேசி இருந்தேன்.

கர்நாடகாவில் பட வசூல் பாதிக்கும் என்ற பயத்தால், இந்த #SofaModel முதலமைச்சர், எதிர்க்கட்சிகள் சொன்னதையும் கேட்கவில்லை, விவசாயிகளின் கோரிக்கையையும் ஏற்கவில்லை.

இனியும் காலம் தாழ்த்தினால் தமிழ்நாட்டு விவசாயிகளின் வாழ்வாதாரம் முற்றிலும் பறிபோகும்.

எனவே, மேகதாதுவில் அணை கட்டும் முயற்சியை முறியடிக்க முதலமைச்சர் உடனடி நடவடிக்கை எடுக்க வேண்டும்.

இவ்வாறு உதயநிதி ஸ்டாலின் அவர்கள் தமது முகநூலில் பதிவிட்டுள்ளார்.

மேகதாது குறித்து ஒன்றிய அமைச்சரின் கருத்துக்கு

த.வெ.க அரசு உரிய பதிலடி கொடுக்க வேண்டும்!

காட்பாடியில் - கழகப் பொதுச் செயலாளர் துரைமுருகன் பேட்டி!

வேலூர், ஜூலை 29

தி.மு.க., பொதுச்செயலாளரும், முன்னாள் நிர்வாகத்துறை அமைச்சருமான துரைமுருகன் அவர்கள் காட்பாடியில் நேற்று நிகழ்ச்சிக்கு பேட்டி அளித்தார். அப்போது அவரிடம் நிகழ்ச்சிகள் கேட்ட கேள்விகளும், அதற்கு அவர் அளித்த பதில்களும் வருமாறு:

கேள்வி : மேகதாதுவில் கர்நாடகா அரசு அணை கட்டுவது குறித்து மாநிலங்களவையில் அன்புமணி ராமதாஸ் எம்.பி., எழுதிய கேள்விக்கு ஒன்றிய ஜல் சக்தி இணை அமைச்சர் பூஷன் சவுத்ரி எழுத்துப்பூர்வமாக தெரிவித்திருந்த கருத்து குறித்து?

உச்சநீதிமன்றத் தீர்ப்பை மீறும் கர்நாடக அரசு!

துரைமுருகன் : அபத்தமான, ஒரு ஆபத்தான ஸ்டேட்மென்டடை ஒன்றிய ஜல் சக்தி இணை அமைச்சர் கூறி இருக்கிறார்.

2018 தீர்ப்பில் தமிழ்நாடு, கேரளா, பாண்டிச்சேரி ஒப்புதலை பெற வேண்டிய அவசியம் இல்லை என குறிப்பிட்டுள்ளதாக கூறி இருக்கிறார். இது என்ன ஆபத்து என கேட்டார்கள் என்றால் உச்ச நீதிமன்ற தீர்ப்பில் அங்கேயோ, இங்கேயோ எல்லாம் கழித்து விட்டு ஒரு சின்ன தகவலை மட்டும் எடுத்துப் பேசியிருக்கிறார். ஒன்றிய அமைச்சருக்கு காவிரி விவகாரம் குறித்து அனைத்தும் தெரியாது என்று சொல்ல முடியாது. அவருக்கு ஆலோசனை சொல்ல நிறைய பேர் இருக்கிறார்கள். அவர் இவ்வளவு பெரிய தவறு செய்கக் கூடாது. (இதற்கு 2018 நீதிமன்ற உத்தரவில் குறிப்பிட்டுள்ள சிலவற்றை வாசித்துக் காட்டினார்).

தற்போது கர்நாடகா முன் வைக்கும் மேகதாது திட்டம் தீர்ப்பாயத்தின் தீர்ப்பையும், அதை உறுதிப்படுத்திய உச்ச நீதிமன்ற தீர்ப்பையும் மோழம் ஒன்றிய அரசால் அறிவிக்கப்பட்ட காவிரி மேலாண்மை திட்டத்தையும் வெளிப்படையாக மீறுவதாகும் என தீர்ப்பில் கூறப்பட்டுள்ளது. உச்ச நீதிமன்ற தீர்ப்பையே மதிக்க வேண்டும். தமிழ்நாட்டிற்கு விடுவிக்க வேண்டிய நீரை தவிர மற்ற நீரை கர்நாடகா பயன்படுத்திக் கொள்ளலாம் என எங்கும்



கூட்டுக் குழுவின் 139 வது கூட்டத்தில் 15 நாட்களுக்கு தமிழ்நாட்டிற்கு 3,500 கன அடி திறக்க வேண்டும் எனக் கூறியிருந்த போதிலும் முதல்வருடன் ஆலோசித்து நடவடிக்கை எடுக்கப்படும் என கர்நாடகா நிர்வாகத்துறை அமைச்சர் கூறி இருந்தது குறித்து?

துரைமுருகன் : இப்போது திறந்து என்ன பயன். குருவை அனைத்தும் காய்ந்து போய்விட்டது. முதல்வர் என்ன பண்ண போகிறார் என தெரியவில்லை. இந்த ஸ்டேட்

மெண்டை பார்த்த பிறகு எனது ரத்தம் கொதித்து போய்விட்டது. மியூச்சுவல் அக் ரிமெண்ட் கிடையாது என சொல்கிறார்கள் என ஆதங்கம். இந்த அரசு இந்த நேரம் துடிச்சி இருக்கணும், தளபதியா இருந்திருந்தால் இந்த நேரம் என்னை டெல்லிக்கு விரட்டி இருப்பார். என்னை தூங்க விட்டு இருக்க மாட்டார். ஒன்றிய அமைச்சர் கொடுத்த ஸ்டேட்மென்டை தமிழ்நாடு அரசு மறுக்க வேண்டும். நீதிமன்ற உத்தரவை கொண்டு போய் பிரிவினா வேண்டி போட வேண்டும். உண்மையை மறைக்கிறார் என பிரிவினா வேண்டி இருக்க வேண்டும்.

தமிழ்நாட்டு மக்களின் வாழ்வாதாரப் பிரச்சினை!

கேள்வி : கர்நாடக தேர்தலை முன் வைத்து ஒன்றிய அரசு இதற்கு இதை தெரிவிக்கிறதா?

துரைமுருகன் : மக்களின் வாழ்வாதாரப் பிரச்சினையில் எந்த கட்சியும் போக்குகாடக் கூடாது. மக்கள் வயிற்றுப் பிரச்சனை இது.

கேள்வி : மூத்தவர்களிடம் ஆலோசித்து நடவடிக்கை எடுக்கப்படும் என முதல்வர் கூறி இருந்தாரே?

துரைமுருகன் : நான் ஒரு சாமானியன். அதுவும் தீய சக்தி கூட்டத்தின் பொதுச்செய

லாளர் நான். என்னை போய் அவர் கூப்பிடுவாரா?

கேள்வி : மனோன்மனியம் சுந்தரனார் பல்கலைக்கழகத்தில் தமிழ்நாட்டை வாழ்த்து 3வது இடத்திற்கு தள்ளப்பட்டு இருந்தது குறித்து?

துரைமுருகன் : இதைவிட கேவலம் கிடையாது. இதற்கு தமிழன் தலை குனிய வேண்டும். தமிழ்நாட்டின் வரலாற்றி்லேயே கருப்பு அத்தியாயம் இது.

ஒன்றிய அரசு இந்த நாட்டை கொஞ்சம் கொஞ்சமாக வேறு ஒரு பாதைக்கு கொண்டு செல்ல முயற்சிக்கிறது. இதை இந்த அரசு பயங்கரமாக எதிர்க்க வேண்டும். இந்த விவகாரத்தை கொஞ்சம் கூட விட்டு கொடுக்கக் கூடாது.

காவிரி விவகாரத்தை இந்த அரசு லேசாக எடுத்தால் தமிழ்நாட்டை கொண்டு விடுவார்கள்.

கேள்வி : காவிரி விவகாரம் தொடர்பாக எதிர்க்கட்சியான நீங்கள் அனைத்து கட்சிகளையும் அழைத்து நடவடிக்கை எடுக்கப்படுமா?

துரைமுருகன் : அனைத்து கட்சி கூட்டத்தை கூட்ட வேண்டியது ஆளும் கட்சி தான். நாங்கள் அல்ல. நாங்கள் என்ன செய்தாலும் ஒன்றிய அரசு ஆளுங்கட்சி என்ன செய்கிறது என்பதை தான் பாப்பார்களே தவிர மற்றவர்கள் செய்வதை கண்டுகொள்ள மாட்டார்கள்.

காவிரி மேலாண்மை வாரியம் அமைக்க கோரி ஜெயலலிதா 2 முறை

உண்ணாவிருதம் இருந்தார். அந்த உணர்வாவது இவர்களுக்கு இருக்க வேண்டும்.

கேள்வி : ராணிப்பேட்டை மாவட்டம் சோளிங்கரில் தமிழக வெற்றிக் கழக எம்.எல்.ஏ., வால் செய்தியாளர்கள் தாக்கப்பட்டது குறித்து?

துரைமுருகன் : முதல்வரே சொல்லி இருக்கிறார் “ஒரு தவறு செய்தாலும் அவன் என் கட்சியாக இருந்தாலும் 24 மணி நேரத்தில் நடவடிக்கை எடுப்பேன் என்று” ஆனால் செய்திருப்பது அவருடைய எம்.எல்.ஏ.. ஆக அந்த வார்த்தைகளை முதல்வருக்கு நான் சமர்ப்பிக்கிறேன்.

குபேர மூலையில் முதல்வர் அமர்ந்தால்தான் சரியாக இருக்குமா! கேள்வி : முதல்வர் அலுவலக மாற்றம் குறித்து?

துரைமுருகன் : யாரோ ஜோசியக்காரன் சொன்னாராம். அக்கனி மூலையில் இருப்பது ஓராண்டு. இரண்டு ஆண்டில் ஆட்சியில் இருக்க மாட்டார்கள். அதற்கு உயரமான இடத்தில் போய் குபேர மூலையில் அமர்ந்தால் கரெக்டா இருப்பீர்கள் என கூறியதாக தெரிவிக்கிறார்கள்.

தற்போது வென்றவன் சொல்வதெல்லாம் வேதமாக இருக்கிறது.

இவ்வாறு கழகப் பொதுச் செயலாளர் துரைமுருகன் கூறினார்.

